

60 τις ἐρωτηθεὶς τί ἐστι χρόνος, λέγοι κινήσεως διάστημα ἐν
 χρόνῳ. τί οὖν ἐστι τοῦτο τὸ διάστημα, ὃ δὴ χρόνον καλεῖς
 τῆς κινήσεως τοῦ οἰκείου διαστήματος ἔξω τιθέμενος;
 καὶ γὰρ αὐτὸ καὶ ἐν αὐτῇ ὃ τιθέμενος τῇ κινήσει τὸ διάστημα
 τὴν τῆς ἡρεμίας διάστασιν ποῖ θήσεται, ἄπορος ἔσται.
 65 ὅσον γὰρ κινεῖταιί τι, τοσοῦτον ἂν σταίῃ καὶ ἄλλο, καὶ
 εἴποισ ἂν τὸν χρόνον ἑκατέρου τὸν αὐτὸν εἶναι, ὥς ἄλλον
 δηλονότι ἀμφοῖν ὄντα. τί οὖν ἐστι καὶ τίνα φύσιν ἔχει
 τοῦτο τὸ διάστημα; ἐπεὶπερ τοπικὸν οὐχ οἶόν τε· ἐπεὶ
 καὶ τοῦτό γε ἔξωθεν ἐστίν.

9. Ἀριθμὸς δὲ κινήσεως ἢ μέτρον—βέλτιον γὰρ οὕτω
 συνεχοῦς οὔσης—πῶς, σκεπτέον. πρῶτον μὲν οὖν καὶ
 ἐνταῦθα τὸ πάσης ὁμοίως ἀπορητέον, ὥσπερ καὶ ἐπὶ τοῦ
 διαστήματος τῆς κινήσεως, εἴ τις τῆς πάσης εἶναι ἐλέγετο.
 5 πῶς γὰρ ἂν τις ἀριθμήσειε τὴν ἄτακτον καὶ ἀνώμαλον;
 ἢ τίς ἀριθμὸς ἢ μέτρον ἢ κατὰ τί τὸ μέτρον; εἰ δὲ
 τῷ αὐτῷ ἑκατέραν καὶ ὅλως πᾶσαν, ταχεῖαν, βραδεῖαν,
 ἔσται ὁ ἀριθμὸς καὶ τὸ μέτρον τοιοῦτον, οἶον εἰ δεκάς
 εἴη μετροῦσα καὶ ἵππους καὶ βοῦς, ἢ εἰ τὸ αὐτὸ μέτρον
 10 καὶ ὑγρῶν καὶ ξηρῶν εἴη. εἰ δὴ τοιοῦτον μέτρον,
 τίνων μὲν ἐστίν ὁ χρόνος εἴρηται, ὅτι κινήσεων, αὐτὸς δὲ
 ὃ ἐστίν οὔπω εἴρηται. εἰ δὲ ὥσπερ δεκάδος ληφθείσης καὶ
 ἄνευ ἵππων ἐστι νοεῖν τὸν ἀριθμόν, καὶ τὸ μέτρον μέτρον
 ἐστὶ φύσιν ἔχον τινά, καὶ μήπω μετρῇ, οὕτω δεῖ ἔχειν καὶ
 15 τὸν χρόνον μέτρον ὄντα· εἰ μὲν τοιοῦτόν ἐστιν ἐφ' ἑαυ-
 τοῦ οἶον ἀριθμός, τί ἂν τοῦδε τοῦ ἀριθμοῦ τοῦ κατὰ τὴν
 δεκάδα ἢ ἄλλου ὅτουοῦν διαφέρει μοναδικοῦ; εἰ δὲ συν-